

“ మధురమైన పిల్లలారా - బాబా, మీరు వస్తే మేము మీకు సమర్పణవుతామని మీరు ప్రతిజ్ఞ చేశారు. ఇప్పుడు మీరు చేసిన ప్రతిజ్ఞను గుర్తు చేయించేందుకు తండ్రి వచ్చారు. ”

ప్రశ్న :- ఏ ముఖ్య విశేషత కారణంగా దేవతలను మాత్రమే పూజ్యులని అనగలరు ?

జవాబు :- దేవతల విశేషత - వారు ఎప్పుడూ, ఎవ్వరినీ స్మృతి చేయరు. తండ్రిని గాని, ఇతరుల చిత్రాలను గాని స్మృతి చేయరు. అందువలన వారిని పూజ్యులని అంటారు. అక్కడ సుఖమే సుఖముంటుంది. అందువలన ఎవ్వరినీ స్మృతి చేసే అవసరముండదు. ఇప్పుడు మీరు ఒక్క తండ్రి స్మృతి ద్వారా ఇటువంటి పూజ్యులుగా, పావనంగా అవుతారు. తర్వాత మీరు స్మృతి చేసే అవసరమే ఉండదు.

ఓంశాంతి. మధురాతి మధురమైన ఆత్మిక పిల్లలారా - ఇప్పుడు రుహాని ఆత్మలని అనరు. రూహ అన్నా, ఆత్మ అన్నా ఒక్కటే. ఆత్మిక పిల్లలకు తండ్రి అర్థం చేయిస్తున్నారు - ఇంతకు ముందు ఎప్పుడూ ఆత్మలకు పరమపిత పరమాత్మ జ్ఞానమివ్వలేదు. తండ్రి స్వయంగా చెప్తున్నారు - నేను కల్పములో ఒక్కసారి మాత్రమే కల్పము యొక్క పురుషోత్తమ సంగమయుగములో వస్తాను. ఈ విధంగా ఎవ్వరూ చెప్పలేరు. మొత్తం కల్పములో సంగమ యుగములో తప్ప మరెప్పుడూ స్వయంగా తండ్రి రానే రారు. తండ్రి సంగమ యుగములో మాత్రమే భక్తి పూర్తి అయినప్పుడు వచ్చి, కూర్చోని పిల్లలకు జ్ఞానమిస్తారు. స్వయాన్ని ఆత్మగా భావించి తండ్రిని స్మృతి చేయండి. ఇది చాలా మంది పిల్లలకు చాలా కష్టమనిపిస్తుంది. నిజానికిది చాలా సులభము. కాని బుద్ధిలో సరిగ్గా కూర్చోదు. అందువలన మాటి-మాటికి తెలుపుతూ ఉంటాను. తెలుపుతూ ఉన్నా అర్థము చేసుకోరు. పాఠశాలలో చీచరు 12 మాసాలు చదువు చెప్తూనే ఉంటారు. కాని కొంతమంది ఫెయిల్ అవుతూ ఉంటారు. ఈ అనంతమైన తండ్రి కూడా పిల్లలకు ప్రతి రోజూ చదివిస్తూనే ఉంటారు. అయినా కొంతమందికి ధారణ అవుతుంది, కొంతమంది మర్చిపోతారు. ముఖ్యమైనది - స్వయాన్ని ఆత్మగా భావించి తండ్రిని స్మృతి చేయండి. తండ్రి అంటున్నారు - నన్నొక్కరిని మాత్రమే స్మృతి చేయండి (మామేకమ్ యాద్ కరో). ఇతర మనుష్యులెవ్వరూ ఇలా చెప్పలేరు. తండ్రి అంటున్నారు - నేను ఒక్కసారి మాత్రమే వస్తాను, ఒక్కసారి మాత్రమే కల్పము తర్వాత సంగమయుగములోనే పిల్లలైన మీకు మాత్రమే అర్థం చేయిస్తాను. ఈ జ్ఞానాన్ని మీరు మాత్రమే ప్రాప్తి చేసుకుంటారు. ఇతరులెవ్వరూ తీసుకోనే తీసుకోరు. ప్రజాపిత బ్రహ్మముఖవంశావళి బ్రాహ్మణులైన మీరు మాత్రమే ఈ జ్ఞానాన్ని అర్థము చేసుకుంటారు. కల్పక్రితము కూడా తండ్రి ఈ జ్ఞానాన్ని సంగమయుగములో వినిపించారని మీకు తెలుసు. బ్రాహ్మణులైన మీకు మాత్రమే ఈ పాత్ర ఉంది. ఈ వర్ణాలలో కూడా తప్పకుండా తిరగాల్సిందే. ఇతర ధర్మాల వారు ఈ వర్ణాలలో రారు. భారతవాసులే ఈ వర్ణాలలో వస్తారు. భారతవాసులే బ్రాహ్మణులుగా అవుతారు. అందుకే తండ్రి భారతదేశములో రావాల్సి వస్తుంది. మీరు ప్రజాపిత బ్రహ్మ ముఖవంశావళి బ్రాహ్మణులు. బ్రాహ్మణుల తర్వాత దేవతలు, ఆ తర్వాత క్షత్రియులు. క్షత్రియులుగా ఎవ్వరూ తయారవ్వరు. మిమ్ములనైతే బ్రాహ్మణులుగా తయారుచేస్తారు. తర్వాత మీరు దేవతలుగా అవుతారు. వారే మళ్ళీ నెమ్మదిగా కళలు తగ్గినప్పుడు క్షత్రియులుగా అవుతారు. క్షత్రియులుగా ఆటోమేటిక్ గా అవుతారు. తండ్రి అయితే వచ్చి బ్రాహ్మణులుగా తయారు చేస్తారు. బ్రాహ్మణులే దేవతలు. వారే



క్షత్రియులుగా అవుతారు. ఈ 3 ధర్మాలను ఒక్క తండ్రి ఇప్పుడు స్థాపన చేస్తారు. సత్య, త్రేతా యుగాలలో మళ్ళీ వస్తారని కాదు. మనుష్యులకు అర్థము కానందున సత్య, త్రేతాయుగాలలో కూడా వస్తారని అంటారు. తండ్రి అంటున్నారు - నేను యుగే-యుగే(ప్రతి యుగములో) రాను. నేను వచ్చేది కల్పానికి ఒక్కసారి మాత్రమే. కల్పము యొక్క సంగమ యుగములోనే మిమ్ములను నేను ప్రజాపిత బ్రహ్మ ద్వారా బ్రాహ్మణులుగా చేస్తాను. నేను పరంధామము నుండి వస్తాను. అయితే బ్రహ్మ ఎక్కడ నుండి వస్తాడు? బ్రహ్మ 84 జన్మలు తీసుకుంటాడు. నేను జన్మలు తీసుకోను. బ్రహ్మ-సరస్వతులే విష్ణువు రెండు రూపాలుగా అనగా లక్ష్మీనారాయణులుగా అవుతారు, వారే 84 జన్మలు తీసుకుంటారు. వారి అనేక జన్మల తర్వాత అంతములో ప్రవేశించి ఇతనిని బ్రహ్మగా చేస్తాను. బ్రహ్మ అని ఇతనికి నేనే పేరు పెట్టాను. ఇది ఇతని అసలు పేరు కాదు. పిల్లలు జన్మించినప్పుడు 6వ రోజు స్నానము చేయిస్తారు. జన్మ దినాన్ని ఆచరిస్తారు, ఇతని జాతకములోని పేరు లేఖ్ రాజ్. అది బాల్యములోని పేరు. ఇప్పుడు సంగమయుగములో ఇతనిలో తండ్రి ప్రవేశించినప్పుడు ఇతని పేరు మార్చి వేశారు. అది కూడా ఇతను వానప్రస్థ అవస్థలో ఉన్నప్పుడు పేరు మారుస్తాను. ఆ సన్యాసులు ఇల్లు-వాకిలి వదిలి వెళ్ళినప్పుడు పేరు మారిపోతుంది. ఇతడైతే ఇంట్లోనే ఉన్నాడు, ఇతని పేరు బ్రహ్మగా మార్చాను, ఎందుకంటే బ్రాహ్మణులు కావాలి కదా. మిమ్ములను తనవారిగా చేసుకొని పవిత్ర బ్రాహ్మణులుగా తయారు చేస్తాడు. మీరు పవిత్రంగా తయారు చేయబడ్డారు. అంతేగాని మీరు జన్మించినప్పటి నుండే పవిత్రంగా లేరు. పవిత్రంగా అయ్యేందుకు మీకు శిక్షణ లభిస్తుంది. పవిత్రంగా ఎలా అవ్వాలి? అదే ముఖ్యమైన విషయము.

భక్తిమార్గములో ఒక్కరు కూడా పూజ్యులుగా అవ్వలేరని మీకు తెలుసు. మనుష్యులు గురువులు మొదలైన వారికి తల వంచి నమస్కరిస్తారు ఎందుకంటే వారు ఇల్లు-వాకిలి వదిలి పవిత్రంగా ఉంటారు. కాని వారిని పూజ్యులని అనరు. పూజ్యులనగా ఎవ్వరినీ స్మృతి చేయనివారు. సన్యాసులు బ్రహ్మతత్వమును స్మృతి చేస్తారు కదా. ప్రార్థన చేస్తారు. సత్యయుగములో ఎవ్వరినీ స్మృతి చేయరు. ఇప్పుడు తండ్రి అంటున్నారు - మీరు ఒక్కరిని మాత్రమే స్మృతి చేయాలి. అది భక్తిమార్గము. మీ ఆత్మ కూడా గుప్తంగా ఉంది. ఆత్మ అంటే ఏమిటో యథార్థంగా ఎవ్వరికీ తెలియదు. సత్య, త్రేతాయుగాలలో కూడా శరీరధారులు తమ పేర్లతో పాత్రలను అభినయిస్తారు. పేరు లేకుండా పాత్రనెలా చేస్తారు? ఎక్కడున్నా శరీరానికి పేరు ఉంచబడ్డంది. పేరు లేకుండా పాత్రనెలా అభినయిస్తారు? కావున తండ్రి అంటున్నారు - ఆత్మ భక్తిమార్గములో ఉన్నప్పుడు 'మీరు వస్తే మిమ్ములను ఒక్కరినే మా వారిగా చేసుకుంటాము, ఇతరులను ఎవ్వరినీ కోరము, నేను మీ వారిగానే అవుతానని' అంటుంది. భక్తిమార్గములో ఉన్న దేహధారులను, దేహాలకు పేర్లున్న వారిని పూజించము, మీరు వస్తే, మీ ఒక్కరికే సమర్పణవుతాము అని మహిమ చేస్తారు. అయితే ఎప్పుడు వస్తారు? ఈ విషయము ఎవ్వరికీ తెలియదు. అనేక దేహధారులను, నామధారులను పూజిస్తూ ఉంటారు. అర్ధకల్పము భక్తి పూర్తి అయినప్పుడు తండ్రి వస్తారు. ఇప్పుడు తండ్రి వచ్చి - మీరు జన్మ-జన్మలుగా ఒక్క మిమ్ములను తప్ప మరెవ్వరినీ స్మృతి చేయమని అన్నారు. మా దేహాన్ని కూడా స్మృతి చేయమని అంటూ వచ్చారు. కాని నేనెవరో తెలియకనే ఉంటే నన్ను ఎలా స్మృతి చేస్తారు? ఇప్పుడు తండ్రి కూర్చొని పిల్లలకు తెలియజేస్తున్నారు - మధురమైన పిల్లలూ, స్వయాన్ని ఆత్మగా భావించి తండ్రిని స్మృతి చేయండి. తండ్రి ఒక్కరు మాత్రమే పతితపావనులు, వారిని స్మృతి చేసినందున మీరు పావనంగా, సతోప్రధానంగా అవుతారు. సత్య, త్రేతా యుగాలలో భక్తి ఉండదు. మీరు ఎవ్వరినీ స్మృతి చేయరు. తండ్రిని గాని, చిత్రాలను గాని స్మృతి చేయరు. అక్కడ సుఖమే సుఖముంటుంది. తండ్రి అర్థం చేయిస్తున్నారు - మీరు ఎంత దగ్గరకు వస్తూ ఉంటారో,

అంత కర్మాతీత అవస్థ అవుతూ ఉంటుంది. సత్యయుగంలో నూతన ప్రపంచంలో, నూతన గృహంలో సంతోషము కూడా చాలా ఉంటుంది. తర్వాత 25 శతము పాతదవుతూనే స్వర్గాన్ని మర్చిపోయినట్లవుతుంది. తండ్రి అంటున్నారు - మీ వారిగానే అవుతాము, మీతోనే వింటాము అని గానము చేశారు అనగా ఈ మాటలు పరమాత్మతోనే చెప్తారు కదా. ఆత్మ పరమాత్మతో ఈ మాటలు అంటుంది. ఆత్మ సూక్ష్మ బిందువు. దానిని చూచేందుకు దివ్యదృష్టి కావాలి. ఆత్మను ధ్యానము చేయలేరు. మనము ఆత్మలము. చాలా చిన్న బిందువులమని తలుస్తూ, స్మృతి చేయడంలో శ్రమ ఉంది. ఆత్మ సాక్షాత్కారానికి ప్రయత్నించరు, పరమాత్మ కొరకు ప్రయత్నిస్తారు. వారు వేయి సూర్యుల కంటే తేజోమయంగా ఉన్నారని అంటారు. ఎవరికైనా సాక్షాత్కారమవుతే చాలా తేజోమయంగా ఉన్నారని అంటారు. ఎందుకంటే అలాగే విన్నారు కదా. ఎవరి నౌధా భక్తి చేస్తారో, వారినే చూస్తారు లేకుంటే విశ్వాసముండదు. తండ్రి అంటున్నారు - ఆత్మనే చూడకుంటే పరమాత్మను ఎలా చూస్తారు? ఆత్మను ఎలా చూడగలరు? అందరి శరీరాలకు చిత్రాలున్నాయి, పేర్లున్నాయి. ఆత్మ ఒక బిందువు, చాలా చిన్నది, దానినెలా చూస్తారు? చాలా ప్రయత్నిస్తారు. కాని ఈ కళ్ళతో చూడలేరు. ఆత్మకు అవ్యక్త జ్ఞాన నేత్రాలు లభిస్తాయి.

ఇప్పుడు మీకు “ఆత్మనైన నేను చాలా చిన్నగా ఉంటానని తెలుసు. అంతేకాక ఆత్మనైన నాలో 84 జన్మల పాత్ర నిండి ఉంది, దానిని నేను రిపీట్ చేయాలని, శ్రేష్ఠంగా తయారయ్యేందుకు తండ్రి నుండి లభించిన శ్రీమతమును అనుసరించాలని కూడా మీకు తెలుసు.” మీరు దైవీగుణాలు ధారణ చేయాలి. ఆహార - పానీయాలు, నడవడికలు కూడా చాలా రాయల్ గా ఉండాలి. మీరు దేవతలుగా అవుతారు. దేవతలు స్వయం పూజ్యులు. వారు ఎప్పుడూ ఎవ్వరినీ పూజించరు. వీరు డబుల్ కిరీటధారులు కదా. వీరు ఎప్పుడూ ఎవ్వరినీ పూజించరు. కనుక పూజ్యులుగా ఉన్నారు కదా. సత్యయుగంలో ఎవ్వరినీ పూజించే అవసరమే ఉండదు. కాని ఒకరినొకరు తప్పకుండా గౌరవిస్తూ ఉంటారు. నమస్కరించుటను గౌరవించడమని అంటారు. మనసులో స్మృతి చేయడం కాదు. తప్పకుండా గౌరవించాల్సిందే. ఉదాహరణానికి ప్రెసిడెంటును అందరూ గౌరవిస్తారు. వీరు చాలా పెద్ద పదవిలో ఉన్నారని తెలుసు. నమస్కరించే పని లేదు. తండ్రి అంటున్నారు - జ్ఞానమార్గము పూర్తిగా భిన్నమైనది. ఇందులో కేవలం స్వయాన్ని ఆత్మగా భావించాలి. దీనిని మీరు మర్చిపోయారు. శరీరాన్ని, పేరును స్మృతి చేశారు. పని ఏమో పేరుతోనే చేయాలి. పేరు లేకుండా ఎవరినైనా ఎలా పిలుస్తాము? మీరు శరీరాలు ధరించి పాత్ర చేస్తున్నా బుద్ధితో శివబాబానే స్మృతి చేయాలి. కృష్ణుని భక్తులు కృష్ణునే స్మృతి చేయాలని భావిస్తారు. ఎక్కడ చూచినా కృష్ణుడే కృష్ణుడని అంటారు. నేనూ కృష్ణుడనే, నీవు కూడా కృష్ణుడవే అని అంటారు. కాని నీ పేరు వేరు, అతని పేరు వేరు.... అందరూ కృష్ణులే, ఎలా అవుతారు? అందరి పేరు కృష్ణుడు ఎలా అవుతుంది? నోటికేది తోస్తే అది అంటూ ఉంటారు. ఇప్పుడు తండ్రి అంటున్నారు - భక్తిమార్గములోని చిత్రాలన్నీ మరచి ఒక్క తండ్రినే స్మృతి చేయండి. చిత్రాలనైతే మీరు పతితపావనులని అనరు. హనుమంతుడు మొదలైనవారు పతిత పావనులు కాదు. అనేక చిత్రాలున్నాయి, కాని పతితపావనులు ఒక్కరు కూడా లేరు. శరీరమున్న ఏ దేవిని గాని మొదలైన వారెవ్వరిని గాని పతితపావనులని అనరు. 6, 8 భుజాలు గల దేవీలను మొదలైన వారిని వారి వారి బుద్ధికి తోచినట్లు తయారు చేస్తారు. కాని వారెవరో ఎవ్వరికీ తెలియదు. ఈ పతితపావన తండ్రి పిల్లలే అని తండ్రికి సహాయకారులని ఎవ్వరికీ తెలియదు. మీ రూపమేమో సాధారణంగానే ఉంటుంది. ఈ శరీరమైతే వినాశనమైపోతుంది. మీ చిత్రాలు మొదలైనవేవీ ఉండవు. ఇవన్నీ సమాప్తమైపోతాయి. వాస్తవానికి దేవీలు మీరే. పేర్లు కూడా - సీతాదేవి, ఫలాని దేవి అని ఉంటాయి. రామదేవత అని అనరు. ఫలాని దేవీలు లేక శ్రీమతి అని అంటారు. అవి కూడా తప్పే అవుతుంది.



ఇప్పుడు పావనంగా అయ్యేందుకు పురుషార్థము చేయాలి. పతితుల నుండి పావనంగా చేయమని కూడా మీరంటారు. లక్ష్మీనారాయణులుగా చేయమని అనరు. పతితుల నుండి పావనంగా చేసేది కూడా తండ్రే. నరుని నుండి నారాయణునిగా కూడా వారే చేస్తారు. నిరాకారుడైన వారిని పతితపావనుడని అంటారు. సత్యనారాయణ కథను వినిపించే వారు వేరుగా చూపించారు. “బాబా, సత్యనారాయణ కథను వినిపించి అమరులుగా చేయమని, నరుని నుండి నారాయణునిగా తయారు చేయమని” అనరు. కేవలం మీరు వచ్చి పావనంగా చేయమని అంటారు. బాబానే సత్యనారాయణ కథను వినిపించి పావనంగా చేస్తారు. మీరు మళ్ళీ సత్యమైన కథను ఇతరులకు వినిపిస్తారు. ఇతరులెవ్వరికీ తెలియదు. మీకు మాత్రమే తెలుసు. భలే మీ ఇంట్లో బంధు - మిత్రులు, సోదరులు మొదలైనవారున్నా వారికి కూడా అర్థము కాదు. మంచిది.

**మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మూర్నింగ్
ఆత్మిక పిల్లలకు ఆత్మిక తండ్రీ నమస్కే.**

ధారణ కారకు ముఖ్య సారము :-

1. స్వయాన్ని శ్రేష్ఠంగా తయారు చేసుకునేందుకు తండ్రీ శ్రీమతముననుసరించాలి. ధైర్య గుణాలు ధారణ చేయాలి. మీ ఆహార-పానీయాలు, నడవడికలు అన్నీ రాయల్ గా(శ్రేష్ఠంగా) ఉండాలి.
2. పరస్పరం ఒకరినొకరు స్పృతి చేయరాదు, కాని తప్పకుండా గౌరవించాలి. పావనంగా అయ్యేందుకు పురుషార్థము చేయాలి, చేయించాలి.

వరదానము :- “ సర్వ ఖజానాలను సమయంలో ఉపయోగిస్తూ

నిరంతరం సంతోషాన్ని అనుభవం చేసే భాగ్యశాలి ఆత్మా భవ.”

బాప్ దాదా ద్వారా బ్రాహ్మణ జన్మ జరిగిన వెంటనే పూర్తి రోజంతటికీ అనేక శ్రేష్ఠమైన సంతోషము కలిగించే ఖజానాలు ప్రాప్తిస్తాయి. అందువలన మీ పేరుతోనే ఇంతవరకు అనేక భక్తులు అల్పకాలిక సంతోషంలోకి వచ్చేస్తారు. మీ జడ చిత్రాలను చూచి సంతోషంగా నృత్యం చేయడం ప్రారంభిస్తారు. ఈ విధంగా మీరందరు చాలా అదృష్టవంతులు. చాలా ఖజానాలు లభించాయి కాని వాటిని సమయానికి ఉపయోగించండి. సదా తాళంచెవిని ముందుంచుకోండి అనగా సదా స్పృతిలో ఉంచుకోండి అంతేకాక స్పృతిని స్వరూపంలోకి తీసుకొస్తే నిరంతరం ఖుషీ అనుభవమవుతూ ఉంటుంది.

నెగ్లెక్ట్ :- “ తండ్రీ యొక్క శ్రేష్ఠమైన ఆశీల దీపాన్ని వెలిగించేవారే కులదీపకులు. ”